

ደምዳሚ መግለጺ
ኤርትራዊ ስሙር ሃገራዊ ግንባር(ኤስሃግ)።

ሓደን መተካኛታ ዘይብሉን መንገዲ ዓወት፡ ንኹሉ ፍልልያት ብጥበብ አመሓዲርካ፡ ዘሎካ ሰውራዊ ዓቕምታት ብምስማርን ብምጥማርን ከም ዝኾነ ዝተሰማምዑ ድሕነት ህዝብን ሃገርን ቀዳምነት ዘቐመጡ ኤርትራውያን ሃገራውያን ውድባት፡ ድሕሪ ናይ 4 አዋርሕ ጽዑቕን ዓምፍቕን ርክባትን ብሱል ክትዓትን ኣብ ሓባራዊ መረዳኢታ ተበጺሑ። እቲ ዝተበጽሖ ሓባራዊ መረዳኢታ፡ ነቲ ብሰንኪ ገባቲ ምሕደራ ጉጅለ ህግደፍ/ኢሳያስ ኣብ ፍጹም ሓደጋ ወዲቐ ዘሎ ሃለዋት ህዝብን ሃገርን ህጹጽ ፍታሕ ንምሃብ ዘበቅዕ ኣንፈት ቃልስን አወዳድባን ምኽታል አማራጺ ዘይብሉ መንገዲ ምኻኑ ዘንደረ እዩ።

ብመሰረት ዝተበጽሖ ሓባራዊ ዕግበትን ውሳኔን ከኣ፡ ካብ ዕለት 18 ክሳብ 20 ሕዳር 2021፡ ንሰለስተ መዓልታት መስራቲ ዋዕላ ተሰላሲሉ። እዚ ኣብዚ ፍሉይ ወቕቲ ብሓድሽ አገባብ ተተኪሉ ዘሎ ግንባር ቀንዲ ዕማሙ ነቲ ጠንቂ ምብትታንና፡ ብርሰትናን፡ ሓደጋ ህላወናን ቀጻልነትናን ዝኾነ ገባቲ ጉጅለ ህግደፍ/ኢሳያስ ብዕጥቃዊ ቃልሲ ምፍራስን ምድምሳስን ኮይኑ፡ ንኹሉ'ቲ ብህግደፍን ንሱ ዝፈጠሮ ግንባርን መሻርኻቱን ዝተአልመ ንነጻነትናን ልዑላውነትናን ዝንጸጽ ሸርሕታትን ተንኮላትን ምፍሻል እዩ።

እዚ ኣብ ፍሉይ መድረሽ ፍሉይ ህዝባውን ሃገራውን ዕማም ተመስሪቱ ዘሎ ግንባር ዝጽወዓሉ ሽም ***ኤርትራዊ ስሙር ሃገራዊ ግንባር(ኤስሃግ)*** ምኻኑ ንመላእ ደላዩ ፍትሕን ሓርነትን ህዝብና ክነበስር ንፈቱ።

ዋዕላ ኤርትራዊ ስሙር ሃገራዊ ግንባር(ኤስሃግ)፡ ኣብ'ቲ ዘካየዶ ናይ ሰለስተ መዓልታት ዋዕላ፡ ብኣትኩሮ ዝረአዮ ጉዳይ ዓለማዊ ኩነታት እዩ። ኣብ ዙርያ ዓለማዊ ኩነታት፡ ርእሱ-ሓያላን ሃገራት ኣብ ሓድሕዶም ዘሎ ናይ ፖለቲካ፣ ማሕበራ-ቁጠባዊን ወተሃደራውን ውድድርን ዘይምቅዳውን ኣብ ልዕሊ ኣብ ምምዕባል ዘለዋ ድኻታት ሃገራት ዘዕርፎ ዘሎ ፖለቲካውን ማሕበራ-ቁጠባውን ተጽዕኖ ዓቢ ምኻኑ ርእዩ። ብተመሳሳሊ እቲ ዋዕላ ንዘባዊ ጉዳይ ኣልጊሉ ብምድህሳስ፡ ኣብ ዞባና ዘለዉ ተወዳደርቲ ሓይልታት ብዝኸተሉዎ ዘለዉ ተራጻሚ ፖለቲካዊ ሕሳባት ንብዙሓት ሃገራት ጠንቂ ሓድሕድ ኩናትን ምብትታንን፡ ንግልፍናት ከኣ ጠንቂ ሞትን ስደትን ከምዝኾነ ገምጊሙ። ጽልዋን ድርኪትን ናይዞም ሓይልታት ኣብ ከባቢና ብሓፈሻ፡ ኣብ ፖለቲካዊ ጉዳያት ኤርትራ ከኣ ብፍላይ ዘለዎ ተራ ብዕምቆት ሪኡ።

መስራቲ ዋዕላና፡ ኣብ ከባቢና ዝምዕብሉ ዘለዉ ሓደስቲ ኩለንትናዊ ፖለቲካዊ ቅልውላዋትን መንቀሊታቶም አመልኪቱ ኣብ ዝረአየሉ፡ እዚ ብቐልጣፈ ዝኸሰት ዘሎ ዘይንቡር ተርእዮታት፡ መንቀሊኡ እቲ ኣብ ከባቢና ዘሎ ዘይቅርዑይ ፖለቲካዊ ስርዓትን ጸረ ህዝቢ ዝኾነ ኣተሓሳስባን ዝወለደ ኮይኑ፣ እዚ ግዕዙይ ምሕደራታት ዝፈጠሮ ባደነት፡ ከባቢና ንዝተፈላለዩ ናይ ቀረባን ርሑቕን ሓይልታት መነሃርያ ዝኾነሉ ኩነታት ብምፍጣና፡ እቲ ቅልውላው ከምዘጋደዶ አሚቱ። ናይዚ መሰረታዊ ፍታሕ ናይ ህዝብታት ድሌትን ባህግን ዘማልእ ዲሞክራሲያዊ ስርዓተ ምሕደራ ምትካል ምኻኑ'ውን አቐሚጡ።

ዋዕላ ንህሉው ኩነታት ህዝብን ሃገርን ኤርትራ ብምልዓል፡ ሃለዋት ኤርትራ ካብ ግዜ ናብ ግዜ ብዝኸፍኤ መልክዑ ዮንቆልቀፍል ምህላውን ህዝቢ ኤርትራ ኣብ ኣዝዩ ከቢድ ሓደጋ ወዲቐ ከም ዘሎን መዚኑ። ኣብ ትሕቲ ፍጹም ምልካዊ ምሕደራ ዘሎ ህዝብና፡ ኣደዳ ምጽናትን ምብትታንን ይኸውን ከምዘሎን መዚኑ። ኣብ ትሕቲ ፍጹም ምልካዊ ምሕደራ ዘሎ ህዝብና፡ ኣደዳ ምጽናትን ምብትታንን ይኸውን ከምዘሎን ብሰንኪ ህግደፍ ዝፈጠሮ ሕሱም ድኸነት ኣብ ኣዝዩ ትሑት ደረጃ መነባብሮ ተሸኽሎ ምህላውን'ውን እቲ ዋዕላ ርእዮዩ። ገባቲ ጉጅለ ህግደፍ/ኢሳያስ ንህዝብና ዓፊኑ ካብ ማሕበራ-ሰብ ዓለም ክፍለ ፈሪዱዎ ከይእክል፡ ሕጂ ከኣ ብጉልባብ ሕማም ኮሮና ቫይረስ ንኹሉ ኮረድዮታትን ምንቅስቓሳትን ደሪቱ፡ ኣብ ሕድሕዱ ከይራኸብ ዓገቱዎ ከም ዝርከብን ካብዚ ሓለፉ ህዝብና ክታብት ኮሮና ቫይረስ ከይረክብ ከልኪሉ ግዳይ ሕሱም ህልቂት ክገብሮ ጨኪኑ ምህላው መዚኑ። ዋዕላና ካብ ዙርያ ኤርትራ ከይወጸ ነቲ ህግደፍ ካብ ጸቢብ ጉጅላዊ ፖለቲካዊ ሕሳባቱ ነቐሉ ከም ዕቡድ ከልቢ ምስ ኩሎም ጎረባብቲ ክናኸስ ድሕሪ ምጽንሖ ቅድሚ ሓደ ዓመት ኣብ ልዕሊ ህዝብን መንግስትን ትግራይ ዘካየዶ ወራርን ዝፈጸሞ ኩሉ ዓይነት ግፍዕን ዝምታን ምጽናት ዓሌትን ብትሪ ኮኒኑ።

ዋዕላና ነቲ ኣብዚ ሕጂ እዋን ህግደፍ ዘሳውሮ ዘሎ ኩናትን ዝነፍሖ ዘሎ ነጋሪት ጥፍኣትን ህዝቢ ኤርትራ ብዘይነፋፍነት ክነጽጎን ዳሃይ እቶም ኣብ ዘይምልከቶም ኩናት ተሳቲፎም ዝጠፍኡ ዘለዉ ደቁ ክሓትትን ጸዊዑ።

ዋዕላና ኣብ ዙርያ ደምበ ተቓውሞ ኣመልኪቱ ኣብ ዘልዓሎ ጉዳይ፡ ኣብ ዝሓለፈ እዋናት ኣብ ጉዕዞ ቃልስና ብዙሓት ዕድላት ከጋጥሙ ዋላኳ እንተጸንሑ የግዳስ ደምበ ተቓውሞ ነቶም ወርቃውያን ዕድላት ኣብ ረብሓኡ ከውዕሎም ከምዘይከኣለን ናይዚ ምኽንያት ከኣ ዘለዎ ዓቕምታት ብዘይምስማሩን ንሃገራዊ ጉዳያት ሓደ ኮይኑ ደው ብዘይምባሉን ምዃኑ ገምገሙ። በዚ መሰረት ዋዕላና ብተናጸልን ብቱን ኣካይዳን ዝብጸሕ ዓወት ከምዘየለ ብምእማን፡ ሎሚ ልዕሊ ማንም እዋን ደምበ ተቓውሞ ንዘለዎ ኩሉ ዓይነት ፍልልይ ኣቕሚጡ፤ ነቲ ህጽጽ ፍታሕ ዝደሊ ኣብ ኣዝዩ ተሃሞሲ ኩነታት ዘሎ ሃለዋት ሃገርና ኣብ ግምት ዘእተወ ሓድሽ ኣንፈት ኣወዳድባን ቃልስን ክኸተልን ካብ ሕሉፍ ተመኩሮኡ ክመሃር ጸዊዑ።

ዋዕላና ንኹሎም ሃገራውያን ውድባትን ንመላእ ህዝብናን ኩሉ ዓቕምታቶም ናብዚ ኣብ ወሳኒ ምዕራፍ ተመስራቱ ዘሎ ግንባር ክሰምሩ መጸዋዕትኡ ኣቕረቡ።

ብዘይካዚ ዋዕላና ኣብ ኩሉ መስርሓት ቃልስና ኣብ ጎድንና ኮይኑ ንዝተሓባበረናን ዝደገፈናን ህዝብን መንግስትን ትግራይ ልባዊ ምስጋናኡ ብምቕራብ ምትሕብባርምን ደገፎምን ክቕጽል ተላብዩ።

ብተወሳኺ፡ ዋዕላና ኣብዚ ፍሉይ መድረሽ ናብ መላእ ህዝብናን ማሕበረ-ሰብ ዓለምን እዚ ዝስዕብ መልእኽቲ ኣሕሊፉ፤

1. ዝኸበርካ ህዝቢ ኤርትራ፡ ከም ህዝቢ ልዕሊ ዝኾነ እዋን ሎሚ ኣብ ዝኸፍኣ ሓደጋ ወዲቕና ምህላውና ዘይከሓድ ሓቂ እዩ። ገባቲ ጉጅለ ህግደፍ/ኢሳያስ ከም ህዝቢ ንምብራሕና ዝተዓጥቀ ስለዝኾነን እቲ ብኸቡር መስዋእቲ ዝተረኸበ ነጻነትናን ልዑላውነትናን ኣብ ዝዚፍ ሓደጋ የውድቕ ስለዘሎን ሎሚ ብሓደ ድምጺ *እምቢ ንምልኪ* ክትብል ጸውዒትና ነቕርብ።
2. ዝኸበርኩም መንእሰያት ኤርትራ፡ ካብቲ ደረት ኣልቦ ህግደፍዊ ባርነት ክትናገሩ፡ ካብ መጋርያ እቶን ህግደፍዊ ኩናት ክትድሕኑን መጸኢኹም ብሩህን ውሑስን ክኸውንን ንኹሉ'ቲ ህግደፍዊ ሸርሒ ክተፍሽሎ እቲ ተዓጢቕኩም ዘለኹም ብረት ናብቲ ጸረ ህላውኹምን ጸረ ህላው ህዝብኹምን ሃገርኩምን ዝኾነ ኣረሚን ጨቋኒ ጉጅለ ህግደፍ/ኢሳያስ ክተቕንዑ፡ መጋበርያ ግፍዒ ካብ ምዃን ክትቁጠቡ፡ ገባቲ ጉጅለ ህግደፍ/ኢሳያስ ንምድምሳስ ኣብ ዝግበር ፍትሓዊ ቃልሲ ግደኹም ብምብርካት ህዝብኹምን ሃገርኩምን ክትክሕሱን ሃገራዊ ታሪኻዊ ሓላፍነትኩም ክትዋጽኡን ንጽውዕ።
3. ዝኸበርኩም ማሕበረሰብ ዓለም፡ ገባቲ ጉጅለ ህግደፍ/ኢሳያስ ንዝሓለፉ ርብዒ ክፍለ ዘመን ምሉእ፡ ንዞባናን ከባቢናን ዝህውጹን ዝዘርግን ዘሎ ጸረ ሰላም ጉጅለ ምዃኑ ተረዲእኩም ኣብ ልዕሊ እዚ ደረት ዘይብሉ ዝገናኑ ዝፍጽም ዘሎ ኣራዊታዊ ጉጅለ ተረር ተጽዕኖን ማዕቀብን ክትገብሩሉ ንምሕጸን።

ኣብ መወዳእታ ዋዕላና ብመሰረት ዝበጽሖም ሓባራዊ ስምምዓትን መረዳእታን ናይ ቀረባን ርሑቕን መደባት ብምንጻር፡ ዓባይቲ ፖለቲካዊ ውሳኔታት ብምሕላፍን ነዚ መሰጋገሪ መድረሽ ክሳብ ቀዳማይ ጉባኤ ዘገልግሉ መሪሕነት ብምምዛዝ ብዓወት ተዛዚሙ።

ድሕነት ህዝብን ሃገርን ልዕሊ ኩሉ!!
ድሕነትና ብስሙር ቃልስና!!
ዘልኣለማዊ ክብርን ዝኸርን ንጀጋኑ ሰማእታትና!!

21 ሕዳር 2021 ዓ.ም.